




സൗഹൃദത്തിന് തെല്ലും കുറവില്ല. പരുമലയിൽ വൈദികശ്രേണി സ്ഥാനാർത്ഥികൾ പ. പരുമല തിരുമേനിയുടെ കബറിനു മുന്നിൽ രാവിലെ കണ്ടുമുട്ടിയപ്പോൾ.

ഫോട്ടോകൾ: എം. കുര്യൻ തോമസ്

റിപ്പോർട്ടുകൾ:
 തോമസ് ചാണ്ടി
 എം. കുര്യൻ തോമസ്
 ഫീലിപ്പോസ് പൊട്ടയ്ക്കാവയലിൽ
 വിപിൻ കെ. വർഗീസ്



രാഷ്ട്ര പുനർനിർമ്മാണത്തിൽ ഒന്നിച്ചു പ്രവർത്തിക്കുക: പ. ദിദിമോസ് പ്രഥമൻ ബാവ

പരുമല: രാഷ്ട്ര പുനർനിർമ്മാണ പ്രവർത്തനങ്ങളിൽ സഭ എന്ന നിലയിലും സമൂഹം എന്ന നിലയിലും പങ്കെടുക്കുവാൻ പ. ദിദിമോസ് പ്രഥമൻ ബാവ ആഹ്വാനം ചെയ്തു. വൈദിക - അൽമായ ട്രസ്റ്റിമാരെയും സഭാ മാനേജിംഗ് കമ്മറ്റിയംഗങ്ങളേയും തെരഞ്ഞെടുക്കുവാൻ വേണ്ടി സമ്മേളിച്ച അസോസിയേഷനിലെ ഉപക്രമ പ്രസംഗത്തിലാണ് പ. ബാവ ഇപ്രകാരം പ്രസ്താവിച്ചത്. പ്രസംഗം തോമസ് മാർ അത്താനാസ്യോസ് മെത്രാപ്പോലീത്താവായിച്ചു.

യുവജന പ്രസ്ഥാനത്തെ വിലയ്ക്കു വാങ്ങി

പരുമല: എല്ലാം വിലയ്ക്കു വാങ്ങി ശീലമുള്ള എം. ജി. ജോർജ്ജ് പ്രസ്ഥാനങ്ങളെയും വ്യക്തികളെയും വിലയ്ക്കു വാങ്ങിയിരിക്കുന്നതായി പരുമല അസോസിയേഷനിൽ പങ്കെടുക്കാൻ എത്തിച്ചേരുന്നവർക്ക് ബോധ്യമായിക്കൊണ്ടിരിക്കുന്നു. മുത്തൂറ്റ് എം. ജോർജ്ജ് ഗ്രൂപ്പിലെ ചെറുപ്പക്കാരായ ജീവനക്കാരെല്ലാം മാനാർ മുതൽ സമ്മേളന നഗറിലേക്കുള്ള മെയിൻഗേറ്റുവരെ ജോയിയുടെ പടമുള്ള ബാഡ്ജും ധരിച്ച് വോട്ടു പിടിക്കുകയും ലഘുലേഖകൾ വിതരണം ചെയ്യുകയും ചെയ്യുന്നുണ്ട്. ഇവരിൽ ചിലർ കോട്ടയത്തുനിന്നുമെത്തിയ പ്രായമുള്ള ഒരു വ്യക്തിയെ മുത്തൂറ്റ് റോയിക്കുവേണ്ടി പറഞ്ഞു എന്നതിന്റെ പേരിൽ

ഉന്തുകയും തള്ളുകയും മർദ്ദിക്കുകയും ചെയ്തത് കുറച്ചു നേരത്തേക്ക് സംഘർഷത്തിനു കാരണമായതായി റിപ്പോർട്ടു ചെയ്യപ്പെടുന്നു.

ഓർത്തഡോക്സ് യുവജനം മാസികയുടെ സുപ്ലിമെന്റായി ജോയിയുടെ കളർ ഫോട്ടോയുമായി പ്രസിദ്ധീകരിച്ചിരിക്കുന്ന പത്രം യുവജനപ്രസ്ഥാനത്തെ ജോയി വിലയ്ക്കു വാങ്ങിയതിന്റെ ശക്തമായ തെളിവാണ്. തൂക്കുന്നത്തു സെമിനാരി, തിരുവനന്തപുരം സംഭവങ്ങളോടുള്ള യുവജനപ്രസ്ഥാനത്തിന്റെ നിലപാടുകൾ എന്ന പേരിൽ ഫെബ്രുവരി 24 ന് വട്ടശ്ശേരിൽ തിരുമേനിയുടെ പെരുമാളിന് പ്രസിദ്ധീകരിച്ച പത്രം, മുത്തൂറ്റ് ജോയിയെക്കുറിച്ചുള്ള പുകഴ്ത്തൽ ലേഖനവുമായാണ് ഇപ്പോൾ പുനഃപ്രസിദ്ധീകരിച്ചിരിക്കുന്നത്. യുവജനപ്രസ്ഥാനത്തിന്റെ പ്രസിഡന്റിന്റെ പേരോ ഫോട്ടോയോ ഇല്ലാത്ത ഈ പ്രസിദ്ധീകരണത്തിൽ പ. കാതോലിക്കാ ബാവായുടെ പക്കൽ സെക്രട്ടറി സ്ഥാനത്തു നിന്നും തന്നെ ഒഴിവാക്കണമെന്ന് ആവശ്യപ്പെട്ട് രാജിക്കത്ത് കൊടുത്തിരിക്കുന്ന ജനറൽ സെക്രട്ടറിയുടെ ആമുഖമുണ്ട്. ജനറൽ സെക്രട്ടറിയും ചില കേന്ദ്രകമ്മറ്റിയംഗങ്ങളും ചേർന്ന് ജോയിയുടെ കൈയിൽനിന്ന് പത്രം അച്ചടിക്കാനുള്ള കാശും സംഭാവനയും കൈപ്പറ്റിയതായി സംശയിക്കുന്നു. ജനറൽ സെക്രട്ടറിയെ മാനേജിംഗ് കമ്മറ്റിയംഗമായി നോമിനേറ്റ് ചെയ്യാമെന്ന ഉറപ്പിൽ യുവജന പ്രസ്ഥാനത്തിന്റെ പിന്തുണ നൽകിയതാണെന്നും ചിലർ പറയുന്നു.

അൽമായവേദി മെമ്പറെ ജോയിയുടെ ഗുണ്ടകൾ മർദ്ദിച്ചു

പരുമല: മുത്തൂറ്റ് ജോയിയുടെ ഗുണ്ടകൾ അൽമായവേദിയുടെ മെമ്പറും കോട്ടയം സ്വദേശിയുമായ വർഗീസിനെ മർദ്ദിച്ചു.



അസോസ്യേഷൻ: ഒരു തിരനോട്ടം

ഡോ. പൗലോസ് മാർ ഗ്രീഗോറിയോസ്

സഭയിലെ എല്ലാ പള്ളികളിൽ നിന്നുമുള്ള പ്രതിപുരുഷന്മാരുടെ കൂടിവരവിനെയാണ് സുന്നഹദോസ് എന്നു പറയുന്നത്. ഇങ്ങനെയുള്ള ഒരു കൂടിവരവിനെക്കുറിച്ച് അപ്പോസ്തലപ്രവൃത്തികൾ 15-ാം അദ്ധ്യായത്തിൽ വിവരിക്കുന്നുണ്ട്.

ഭാരതത്തിൽ പാരമ്പര്യമനുസരിച്ച് ഇതോടനുബന്ധമായി മൂന്നു സുന്നഹദോസുകളാണ് പ്രസിദ്ധിയാർജ്ജിച്ചിട്ടുള്ളത്. 1599-ലെ ഉദയംപേരൂർ സുന്നഹദോസും 1836 -ലെ മാവേലിക്കര സുന്നഹദോസും 1876-ലെ മുളന്തുരുത്തി സുന്നഹദോസും ആണ് അവ.

എന്നാൽ ഭാരതസഭയായ നമ്മുടെ സഭയെ റോമാവൽക്കരിക്കുന്നതിനുള്ള ഉദ്ദേശ്യത്തോടെ ആർച്ച്ബിഷപ്പ് മെനെയെസ് വിളിച്ചുകൂട്ടിയ 1599-ലെ ഉദയംപേരൂർ സുന്നഹദോസ് നമ്മുടെ സഭ അംഗീകരിക്കുന്നില്ല.

ഭാരതത്തിലെത്തിയ പ്രൊട്ടസ്റ്റന്റ് മിഷനറിമാരുടെ നവീകരണരീതികൾ സഭാവിശ്വാസികളിൽ ചിന്താക്കുഴപ്പമുണ്ടാക്കി. ഒരു വിഭാഗം ആളുകളുടെ പിന്തുണയും അവർക്കു ലഭിച്ചു. സഭയുടെ പരമ്പരാഗതമായുള്ള രീതികൾക്ക് വ്യതിയാനം വരുത്തിക്കൊണ്ടുള്ള മിഷനറിമാരുടെ പ്രവർത്തനങ്ങൾ ഏറെ കുഴപ്പമുണ്ടാക്കി. ഈ അവസരത്തിൽ പ്രശ്നപരിഹാരം നിർദ്ദേശിച്ചുകൊണ്ട് ആംഗ്ലിക്കൻ ബിഷപ്പ് ഡാനിയേൽ വിത്സൺ, മാർ ദിവന്നാസ്യോസ് നാലാമൻ 6 നിർദ്ദേശങ്ങൾ സമർപ്പിച്ചു. ഈ നിർദ്ദേശങ്ങളുടെ പരിചിന്തനത്തിനുവേണ്ടി മാർ ദിവന്നാസ്യോസ് നാലാമൻ 1836-ൽ മാവേലിക്കര സുന്നഹദോസ് വിളിച്ചുകൂട്ടി. എന്നാൽ യോഗം ആ നിർദ്ദേശം നിരാകരിക്കുകയും ആ തീരുമാനം 'മാവേലിക്കര പടി യോല' എന്നറിയപ്പെടുകയും ചെയ്യുന്നു.

പത്രോസ് പാത്രിയർക്കീസ് വിളിച്ചുകൂട്ടിയ 1876-ലെ മുളന്തുരുത്തി സുന്നഹദോസിന് ഒരു പ്രത്യേക ചട്ടക്കൂടു തന്നെ ഉണ്ടാക്കിയിരുന്നുവെന്നു പറയാം. അതിന് ഇപ്പോഴുള്ള നമ്മുടെ അസോസ്യേഷൻ ക്രമീകരണങ്ങളുമായി സാധർമ്മ്യമുണ്ട്. മുളന്തുരുത്തി സുന്നഹദോസിൽ തിരഞ്ഞെടുക്കപ്പെട്ട പള്ളിപ്രതിപുരുഷന്മാർ അധികാരപത്രം ഏല്പിച്ചാണ് യോഗത്തിൽ പങ്കെടുത്തത്.

അന്ന് അധികാരപത്രം വായിച്ചുകേൾപ്പിച്ച് സുന്നഹദോസിൽ ക്രമീകരിച്ചിരുന്ന പെട്ടിയിൽ നിക്ഷേപിക്കുന്നതിന് ചാത്തുരുത്തി റമ്പാനായിരുന്നു (പ. പരുമല കൊച്ചുതിരുമേനി) നിയോഗിക്കപ്പെട്ടിരുന്നത്. അധികാരപത്രങ്ങളിൽ 10 എണ്ണം പനയോലയിലായിരുന്നു എഴുതപ്പെട്ടത്. ആ യോഗത്തിൽ പത്രോസ് പാത്രിയർക്കീസ് മദ്ബഹായിലും മലങ്കര മെത്രാപ്പോലീത്താ ഹൈക്കലായിലുമാണ് ഇരുന്നു സംബന്ധിച്ചത്.

മുത്തുറ്റ് റോയിക്കുവേണ്ടി പ്രചരണം നടത്തിക്കൊണ്ടിരുന്ന അദ്ദേഹത്തെ അകാരണമായി മർദ്ദിക്കുകയായിരുന്നു. മർദ്ദനമേറ്റ വർഗീസിനെ കാണാതായിട്ടുണ്ട്. പരാജയഭീതി പൂണ്ട ജോയിയുടെ ഇത്തരം ഹീനമായ നടപടികളെ അൽമായവേദി പ്രസിഡന്റ് കെ. വി. ഏബ്രഹാം കൊടുവത്ത് അവലംബിച്ചു.

അസോസിയേഷൻ ചരിത്രത്തിൽ ആദ്യമായി വനിത വേദിയിൽ

പരുമല: മലങ്കര അസോസിയേഷൻ ചരിത്രത്തിൽ ആദ്യമായി ഒരു വനിത മലങ്കര മെത്രാപ്പോലീത്തായോടും മെത്രാപ്പോലീത്താ മാറോടും ട്രസ്റ്റിമാറോടും വേദി പങ്കിട്ടു. അസോസിയേഷന്റെ റിട്ടേണിങ്ങ് ഓഫീസറായ ഒ. പി. ശോശാമ്മ ഐ.എ.എസ്സിനാണ് ഈ അപൂർവ്വ ഭാഗ്യം ലഭിച്ചത്.

മാത്യൂസ് അത്താനാസ്യോസിന്റെ നേതൃത്വത്തിലുള്ള നവീകരണ മുന്നേറ്റത്തെ തടയുകയും പള്ളികളിൽ ഇതിന്റെ പേരിൽ നടക്കുന്ന വ്യവഹാരങ്ങൾക്ക് ഒരു പൊതുഫണ്ട് രൂപീകരിക്കുകയും മാത്യൂസ് അത്താനാസ്യോസിന്റെ നേതൃത്വത്തിലുള്ള പണപ്പിരിവുകൾ നിരോധിക്കുന്നതിനും, സഭാജനങ്ങളുടെ വിദ്യാഭ്യാസപരമായ പുരോഗതിക്കുവേണ്ടി പ്രവർത്തിക്കുന്നതിനും യോഗം തീരുമാനിച്ചു (ഇതോടൊപ്പം വന്ന ഒരു കൈക്കുറ്റപ്പാടാണ് പാത്രിയർക്കീസിന് മലങ്കരയുടെ മേലുള്ള അധീശത്വം അംഗീകരിച്ചുകൊണ്ടുള്ള തീരുമാനം). മുളന്തുരുത്തി സുന്നഹദോസിലെ നാലാം കാനോനാപ്രകാരമാണ് മലങ്കരസഭയിൽ ഒരു സ്റ്റാൻഡിംഗ് അസോസ്യേഷൻ നിലവിൽ വന്നത്. അതനുസരിച്ച് അസോസ്യേഷൻ അംഗങ്ങളായി 24 വൈദികരും 79 അത്മായക്കാരും ചേർന്ന ഒരു സ്റ്റാൻഡിംഗ് അസോസ്യേഷൻ രൂപീകൃതമായി.

ഇങ്ങനെ രൂപീകൃതമായ അസോസ്യേഷന്റെ പേര് സുറിയാനി ക്രിസ്ത്യാനി അസോസ്യേഷൻ എന്നായിരുന്നു. അതിന്റെ രക്ഷാധികാരി പാത്രിയർക്കീസും പ്രസിഡന്റ് മലങ്കര മെത്രാപ്പോലീത്തായും എന്ന് അനുശാസിക്കപ്പെട്ടു. അംഗങ്ങളെ നാലു ക്ലാസുകളായി തിരിച്ചിരിക്കുന്നു.

ഒന്നാം ക്ലാസ് അംഗം 100 രൂപയും രണ്ടാം ക്ലാസ് അംഗം 50 രൂപയും മൂന്നാം ക്ലാസ് അംഗം 25 രൂപയും നാലാം ക്ലാസ് അംഗം 10 രൂപയും നൽകിയിരിക്കണം എന്നായിരുന്നു നിബന്ധന. അംഗത്വമുള്ള ഇടവകകൾ 500 രൂപാ അംഗത്വഫീസായി നൽകിയിരിക്കുകയും വേണം. പണം മുഴുവൻ മുടക്കുവാൻ നിർവ്വാഹമില്ലാത്ത ഇടവകകൾ ഒരു ശതമാനം മാസപ്പലിശയോടെ ഒടുക്കിക്കൊള്ളാമെന്ന് സമ്മതപത്രം എഴുതിക്കൊടുക്കുകയും ചെയ്യേണ്ടിയിരിക്കുന്നു.

ഇതിന്റെ നടത്തിപ്പിലേക്ക് 8 വൈദികരും 16 അത്മായക്കാരും ചേർന്നുള്ള ഒരു പ്രധാന കമ്മറ്റി രൂപീകരിക്കപ്പെട്ടു (ഇത് നമ്മുടെ ഇപ്പോഴത്തെ മാനേജിംഗ് കമ്മറ്റി എന്നു പറയാം). ഈ പ്രധാന കമ്മറ്റിക്ക് ഒരു സെക്രട്ടറിയും നിയമിതനായി.

ഈ പ്രധാന കമ്മറ്റി വർഷത്തിൽ ഒരു പ്രാവശ്യമെങ്കിലും സമ്മേളിക്കണമെന്നതായിരുന്നു തീരുമാനം. പള്ളികളുടെ കണക്കുകൾ കേൾക്കുക, പള്ളികളുടെ പുനർനിർമ്മാണത്തിനും നിർമ്മാണത്തിനും സഹായിക്കുക എന്നതായിരുന്നു പ്രധാന ചുമതലകൾ.

അതനുസരിച്ച് നിലവിൽ വന്ന സ്റ്റാൻഡിംഗ് അസോസ്യേഷന്റെ (സുറിയാനി ക്രിസ്ത്യാനി അസോസ്യേഷന്റെ) പ്രധാന കമ്മറ്റി (8 വൈദികർ, 16 അത്മായക്കാർ, മലങ്കര മെത്രാപ്പോലീത്താ എന്നിവരടക്കം 25 പേർ) പരുമലയിൽ കൂടി. എന്നാൽ ഈ യോഗത്തിൽ അനുദ്യോഗികമായെങ്കിലും 150 പള്ളികളിൽ നിന്നുള്ള ആയിരത്തിലധികം പേർ വന്നു ചേർന്നു. പ്രധാന കമ്മറ്റിയിൽ മുളന്തുരുത്തി സുന്നഹദോസിനുശേഷം വാഴിക്കപ്പെട്ട ആറ് മെത്രാപ്പോലീത്തന്മാർക്ക് അംഗത്വം ഇല്ലാതിരുന്നതിനാൽ കോപ്റ്റ് ചെയ്യാൻ യോഗം തീരുമാനിച്ചു. പ്രധാന കമ്മറ്റി 25 പേരിൽ നിന്ന് വൈദികരും അത്മായരും അടക്കം 40 പേരും 6 മെത്രാപ്പോലീത്തന്മാരും മലങ്കര മെത്രാപ്പോലീത്തായുമടക്കം 47 പേർ ആയി ഉയർത്തി.

പ്രധാന കമ്മറ്റി അങ്ങനെ സഭാ മാനേജിംഗ് കമ്മറ്റി എന്ന പേരിൽ 1878-ൽ സമ്മേളിച്ചു.

നവീകരണ സഭയായ മാർത്തോമ്മാ സഭയ്ക്കെതിരെ വ്യവഹാരം നടത്തുക, വിദ്യാഭ്യാസ പുരോഗതിയ്ക്കായി സ്കൂളുകൾ

പണിയുക, പള്ളികളുടെ കണക്കുകൾ കേട്ട് അംഗീകരിക്കുക എന്നിവയായിരുന്നു പ്രസ്തുത കമ്മറ്റിയിൽ നടന്ന പ്രധാന കാര്യങ്ങൾ.

1934-ൽ കോട്ടയം എം. ഡി. സെമിനാരിയിൽ വിളിച്ചുകൂട്ടിയ സുറിയാനി ക്രിസ്ത്യാനി അസോസ്യേഷനാണ് സഭയുടെ ഭരണഘടന പാസാക്കിയത്. മുളത്തൂരുത്തി സുന്നഹദോസിൽ ഉരുത്തിരിഞ്ഞ കാര്യങ്ങൾക്ക് ഊന്നൽ നൽകിക്കൊണ്ടുള്ളതായിരുന്നു ഭരണഘടന.

പള്ളി, പള്ളി വസ്തുക്കൾ, ഭരണം എന്നിവയ്ക്ക് വ്യക്തമായ സംഹിതകൾ, പള്ളിയുടെ കണക്കുകൾ കേൾക്കുക, വിദ്യാഭ്യാസ പരമാ പ്രവർത്തനങ്ങൾ നടത്തുക, സമുദായത്തിന്റെ ആവശ്യത്തിലേക്കുള്ള പുസ്തകങ്ങൾ നിർമ്മിക്കുക, പള്ളികൾ പുനരുദ്ധരിക്കുക, പുതിയ പള്ളികൾ പണിയുക, റിശീശാ പിരിച്ചെടുക്കുക, മെത്രാന്മാരുടെ വിഹിതമായ കൈമുത്ത് ഏർപ്പെടുത്തുക, സന്യാസിമാരുടെ ജീവസന്ധാരണത്തിനുള്ള ക്രമീകരണങ്ങൾ ഏർപ്പെടുത്തുക, ഇടവകയിലെ വൈദികർക്കുള്ള ശമ്പളം ഏർപ്പെടുത്തുക തുടങ്ങി പലതും അസോസ്യേഷൻ തീരുമാനങ്ങളായിരുന്നു.

ആദ്യ സുന്നഹദോസുകളിലെങ്ങും മെത്രാൻ സ്ഥാനാർത്ഥികളെ തിരഞ്ഞെടുക്കുന്ന പതിവുണ്ടായിരുന്നില്ല. 1934-ലെ എം. ഡി. അസോസ്യേഷനിലെ ഭരണഘടനപ്രകാരമാണ് മെത്രാൻ തിരഞ്ഞെടുപ്പിനുള്ള അധികാരം അസോസ്യേഷനിൽ നിക്ഷിപ്തമായത്.

ഏറ്റവും വിപുലമായ ജനായത്ത സമ്പ്രദായം തിരഞ്ഞെടുപ്പുകളിൽ വർത്തിക്കുന്ന ഏക സഭയാണ് മലങ്കരസഭ. അസോസ്യേഷനിൽ പങ്കെടുക്കുന്ന വൈദികരുടെയും അത്മായക്കാരുടെയും വോട്ടുകൾ പ്രത്യേകം എണ്ണി തിട്ടപ്പെടുത്തി 50% ത്തിനു മുകളിൽ പ്രത്യേകം പ്രത്യേകം വോട്ടുകൾ നേടി മാത്രമേ മെത്രാൻ സ്ഥാനാർത്ഥികൾ തിരഞ്ഞെടുക്കപ്പെടുന്നുള്ളൂ. മെത്രാൻ തിരഞ്ഞെടുപ്പിനുള്ള അധികാരം അസോസ്യേഷനാണെങ്കിലും അതിന് അംഗീകാരം നൽകി വാഴിക്കുന്നതിനുള്ള അധികാരം പ. എപ്പിസ്കോപ്പൽ സുന്നഹദോസിലും അതിന്റെ അദ്ധ്യക്ഷനായ കാതോലിക്കായിലും നിക്ഷിപ്തമാണ്.

നാലാം നൂറ്റാണ്ടിൽ റോമിൽ ഓരോ പ്രവിശ്യകൾക്ക് ഓരോ മെത്രാന്മാരുണ്ടായിരുന്നു. ഓരോ പ്രവിശ്യക്കും ഓരോ തലസ്ഥാനമുണ്ടായിരുന്നു. ഈ തലസ്ഥാനം 'മെട്രോപ്പോലീസ്' എന്നു പറയപ്പെടുന്നു. മെട്രോപ്പോലീസിലെ ഭരണാധികാരിയാണ് മെട്രോപ്പോലീറ്റൻ എന്നറിയപ്പെടുന്നത്. അതതു പ്രവിശ്യകൾക്ക് പ്രവിശ്യകളുടെ സുന്നഹദോസും നിലവിലുണ്ടായിരുന്നു. ഏതെങ്കിലും ഒരു പ്രവിശ്യയുടെ മെത്രാപ്പോലീത്താ കാലം ചെയ്താൽ ആ പ്രവിശ്യയിലെ ജനങ്ങൾ കൂടിയാണ് പുതിയ ആളെ തിരഞ്ഞെടുത്തു വന്നത്. 'രാഷ്ട്രീയ' രീതികൾ ഈ തിരഞ്ഞെടുപ്പിൽ കടന്നതോടെ ഇതിന് വ്യതിയാനം ആവശ്യമായി വന്നു. 31-ലെ അന്ത്യോഖ്യൻ സുന്നഹദോസ് തീരുമാനപ്രകാരം മെത്രാനെ വാഴിക്കുവാനുള്ള അധികാരം സുന്നഹദോസിൽ നിക്ഷിപ്തമായി.

കുവാറുള്ള അധികാരം സുന്നഹദോസിൽ നിക്ഷിപ്തമായി. മെത്രാപ്പോലീത്തായെ വാഴിക്കുമ്പോൾ അവിടുത്തെ മെത്രാപ്പോലീത്താ സന്നിഹിതനായിരിക്കണമെന്നും മറ്റുള്ള മെത്രാപ്പോലീത്താമാരെ ക്ഷണിച്ചിരിക്കണമെന്നും വരാൻ സാധിക്കാത്തപക്ഷം സമ്മതപത്രം നൽകണമെന്നും തീരുമാനമുണ്ടായി. ഭൂരിപക്ഷ അഭിപ്രായ രൂപീകരണത്തിനു വേണ്ടിയാണ് ഈ രീതി അവലംബിച്ചത്.

ഇതുപോലെ മറ്റെല്ലായിടങ്ങളിലും ഏതെങ്കിലും ഒരു മെത്രാസനത്തിനു വേണ്ടി തിരഞ്ഞെടുപ്പു നടത്തിയിരുന്നത് അതതു മെത്രാസനത്തിലുള്ളവരായിരിക്കും. എന്നാൽ നമ്മുടെ സഭയിൽ മാത്രമാണ് സഭ മുഴുവനും ഈ തിരഞ്ഞെടുപ്പിൽ പങ്കെടുക്കുന്നത്. മറ്റെങ്ങും ഈ പതിവു കാണുന്നില്ല.

ജനങ്ങൾ തിരഞ്ഞെടുക്കുകയും പ. എപ്പിസ്കോപ്പൽ സുന്നഹദോസ് അംഗീകരിക്കുകയും പ്രധാന തലവൻ പ. എപ്പിസ്കോപ്പൽ സുന്നഹദോസിന്റെ സഹകരണത്തോടെ വാഴിക്കുകയും ചെയ്യുന്ന രീതിയാണ് മലങ്കരസഭയിലുള്ളത്.

നാലാം നൂറ്റാണ്ടു മുതൽ മെത്രാൻ സ്ഥാനാർത്ഥിയുടെ ഗുണങ്ങളെക്കുറിച്ചു വിവരിക്കുന്ന ധാരാളം കാനോനുകൾ നിലവിലുണ്ട്. അദ്ദേഹം 30 വയസിൽ കുറയാത്തവനും ഏവർക്കും സ്വീകാര്യം ഉള്ളവനും ആയിരിക്കണമെന്നും കാനോനുകൾ അനുശാസിക്കുന്നു.

ഇപ്പോഴത്തെ ട്രസ്റ്റി, ട്രഷറർ എന്ന പേരിലാണ് ആദ്യം അറിയപ്പെട്ടിരുന്നത്.

മലങ്കര മെത്രാപ്പോലീത്താ വ്യവഹാരങ്ങൾക്ക് കോടതിയിൽ പോകുന്നത് ഒഴിവാക്കുവാനും വട്ടിപ്പണം വാങ്ങുവാനുമായിരുന്നു ഈ കുട്ടുമ്മാനം നിലവിലു വന്നത്.

പിന്നീട് ഭരണഘടന നിലവിൽ വന്നതോടെ, മലങ്കര മെത്രാപ്പോലീത്തായോടു കൂടി വട്ടിപ്പണം വാങ്ങുക, കോട്ടയം സുറിയാനി സെമിനാരി ആദായത്തിന്റെ ട്രസ്റ്റികളായി രണ്ടുപേർ ഉണ്ടായിരിക്കണമെന്നും അതിൽ ഒരാൾ വൈദികനും ഒരാൾ അത്മായക്കാരനും ആയിരിക്കണമെന്നും വ്യവസ്ഥയുണ്ടായി.

നിയമ നിർമ്മാണത്തിനുള്ള അവകാശം അസോസിയേഷനിൽ നിക്ഷിപ്തമാണ്.

പലരും മലങ്കരസഭയുടെ പരമാധികാരസമിതിയായ മലങ്കര സുറിയാനി ക്രിസ്ത്യാനി അസോസ്യേഷനെ മലങ്കരസഭയുടെ പാർലമെന്റ് എന്നു വിശേഷിപ്പിക്കാറുണ്ട്. ആ പദം അസോസ്യേഷന് ഉപയോഗിച്ചുകൂടാ.

പള്ളികളിൽ നിന്ന് തിരഞ്ഞെടുത്തു വന്നിട്ടുള്ളവർ പ്രാർത്ഥനാപൂർവ്വം സമ്മേളിച്ച് സഭയുടെ ഉൽക്കർഷത്തിനുവേണ്ടി തീരുമാനങ്ങൾ എടുക്കുന്ന പതിവാണ് നമുക്കുള്ളത്. ആ രീതിയിൽ വ്യതിയാനം വരുത്താതിരിക്കുവാൻ അസോസ്യേഷൻ അംഗങ്ങൾ ബദ്ധശ്രദ്ധരായിരിക്കണം.

സ്നേഹം, സ്വാതന്ത്ര്യം, പുതിയ മാനവികത

ഡോ. പൗലോസ് മാർ ഗ്രിഗോറിയോസ്

ദർശനത്തിന്റെ പൂക്കൾ, സ്നേഹത്തിന്റെ സ്വാതന്ത്ര്യം: ഒരു മഹാ രഹസ്യം (ആത്മകഥ), സ്വാതന്ത്ര്യദീപ്തി, യീഹൂദായുടെ സിംഹത്തോടൊപ്പം, മതനിരപേക്ഷത - ഒരു സംവാദം, പാശ്ചാത്യ പ്രബുദ്ധതയും ആധുനികോത്തരതയും എന്നീ ഗ്രന്ഥങ്ങളും 21 പ്രഭാഷണങ്ങളും 15 ലേഖനങ്ങളും. 650 ലധികം പേജുകൾ. വില: 300 രൂപ (ഇന്ത്യയിൽ) വിദേശത്തേക്ക്: \$ 10. രജിസ്റ്റേർഡ് പോസ്റ്റേജ് സൗജന്യം. പുസ്തകം തപാലിൽ ലഭിക്കുവാൻ പണം എം. ഒ/ ഡ്രാഫ്റ്റ് ആയി അയക്കുക. സോഫിയാ പ്രിന്റ് ഹൗസ്, തെക്കേനട, കോട്ടയം - 686001 ഫോൺ: 91 481 3255054, 99471 20697 ചെക്ക്/ഡി.ഡി. അയക്കുകയാണെങ്കിൽ ജോയ്സ് തോട്ടയ്ക്കാട് എന്ന പേരിൽ എഴുതുക. SBT CMS College Branch (Code Number 7484) Account Number 5700844115-1. സ്റ്റേറ്റ് ബാങ്ക് ഗ്രൂപ്പിലുള്ള ഏതു ബാങ്കിന്റെ ഏതു ശാഖയിൽ നിന്നും ഈ അക്കൗണ്ടിലേക്ക് നേരിട്ട് പണം അടയ്ക്കാം.